



കേരള സർക്കാർ

സംഗ്രഹം

നികുതി വകുപ്പ് - എക്സൈസ് - കള്ള് ചെത്ത് വ്യവസായ മേഖലയ്ക്കുള്ള 2014-15ലെ അബ്കാരി നയം പ്രഖ്യാപിച്ച് ഉത്തരവ് പുറപ്പെടുവിക്കുന്നു.

നികുതി (ജി) വകുപ്പ്

ജി.ഒ.(എം.എസ്.) നം.22/2014/നി.വ.

തിരുവനന്തപുരം, തീയതി, 12/02/2014.

- പരാമർശം :
- 1) ജി.ഒ.(എം.എസ്.)നം.107/2011/നി.വ., തീയതി, 17/08/2011.
 - 2) ബഹു.കേരള ഹൈക്കോടതിയുടെ WA.470/12നമ്പർ കേസിലെ 27/07/12ലെ വിധിന്യായം.
 - 3) ജി.ഒ.(എം.എസ്.)നം.12/2013/നി.വ., തീയതി, 23/01/2013.
 - 4) ജി.ഒ.(എം.എസ്.)നം.28/2013/നി.വ., തീയതി, 04/03/2013.
 - 5) ജി.ഒ.(എം.എസ്.)നം.41/2013/നി.വ., തീയതി, 15/03/2013.
 - 6) ജി.ഒ.(എം.എസ്.)നം.133/2013/നി.വ., തീയതി, 24/06/2013.
 - 7) ജി.ഒ.(എം.എസ്.)നം.161/2013/നി.വ., തീയതി, 24/09/2013.
 - 8) എക്സൈസ് കമ്മീഷണറുടെ 03/02/14ലെ എക്സ്.എ.1 -1111/14 നമ്പർ കത്ത്.

ഉത്തരവ്

2011-12 വർഷത്തേയ്ക്കുള്ള മദ്യനയം പ്രഖ്യാപിച്ച്, പരാമർശം (1) ഉത്തരവ് പ്രകാരം, പരമ്പരാഗത വ്യവസായമെന്ന നിലയിൽ കള്ള് ചെത്ത് വ്യവസായത്തെ പൂർണ്ണമായും സംരക്ഷിക്കുന്നതിനും, വ്യാജകള്ള് വിൽപ്പന നടക്കുന്നില്ല എന്ന് ഉറപ്പുവരുത്തി, ശുദ്ധമായ കള്ള് ലഭ്യമാക്കുന്നതിനും, തൊഴിലാളികളുടെ ജീവിതോപാധി നിലനിർത്തുന്നതിനും, കള്ളുഷാപ്പുകൾ ഗ്രൂപ്പിസിന്മാനത്തിൽ ലേലം ചെയ്യുന്നതിനും, തൃശൂർ താലൂക്കിലെ പ്രത്യേക സാഹചര്യം കണക്കിലെടുത്ത്, അവിടെ റെയ്ഞ്ചിസിന്മാനത്തിൽ, വിൽപ്പന നടത്തുന്നതിനും, 2006-07 വർഷം വിൽപ്പന കൊണ്ടിട്ടുള്ളവർക്ക്, ഷാപ്പ് അനുവദിക്കുന്നതിൽ മുൻഗണന നൽകുന്നതാണെന്നും, വ്യവസ്ഥ ചെയ്തിരുന്നു എന്നാൽ, പ്രസ്തുത ഉത്തരവിലെ വ്യവസ്ഥകളനുസരിച്ച് സർക്കാർ കൈക്കൊണ്ട ചില നിയമ ഭേദഗതികൾ, ബഹു.ഹൈക്കോടതിയുടെ പരാമർശം (2)ലെ ഉത്തരവനുസരിച്ച് റദ്ദാക്കിയതിനെ തുടർന്ന്, പ്രസ്തുത ഉത്തരവിനെതിരെ സർക്കാർ ബഹു.സുപ്രീം കോടതിയിൽ റിട്ട് അപീൽ ഫയൽ ചെയ്യുകയും ചെയ്തു. മേൽ സഹചര്യത്തിൽ 19/07/2012ലെ ജി.ഒ.(എം.എസ്.)നം.130/12/നി.വ. പ്രകാരം പുറപ്പെടുവിച്ച്, 2012-13ലെ മദ്യനയം പൂർണ്ണമായും നടപ്പിലാക്കാൻ കഴിയാത്തതിനാൽ, സമഗ്ര മദ്യനയ രൂപീകരണത്തിനുള്ള

നിർദ്ദേശങ്ങൾ സമർപ്പിക്കുന്നതിന്, പരാമർശം (3) പ്രകാരം, റിട്ടഹൈക്കോടതി ജഡ്ജി ശ്രീ.എം.രാമചന്ദ്രനെ ഏകാംഗ കമ്മീഷനായി നിയമിക്കുകയുണ്ടായി. കമ്മീഷന്റെ റിപ്പോർട്ട് ലഭിക്കുന്നതിൽ കാലതാമസം നേരിട്ടതിനാൽ, 2013-14 വർഷത്തെ മദ്യനയം പുറപ്പെടുവിക്കാൻ കഴിഞ്ഞില്ല. മദ്യനയം പുറപ്പെടുവിക്കാത്ത സാഹചര്യത്തിൽ സംസ്ഥാനത്തെ കള്ളപ്പാപ്പുകൾ അടച്ചിടേണ്ടത് മൂലം സർക്കാരിന് സാമ്പത്തിക നഷ്ടവും, തൊഴിലാളികൾക്ക് ജീവിതോപാധിയും നഷ്ടപ്പെടുന്നത് ഒഴിവാക്കുന്നതിന്, നിലവിലുള്ള കള്ളപ്പാപ്പുകൾ, 2012-13 വർഷത്തെ വാർഷിക റെൻ്റിലിന്റെ ആനുപാതിക റെൻ്റൽ. ട്രീ ടാക്സ്, KTWWF കോൺട്രിബ്യൂഷൻ എന്നിവ ഈടാക്കിയും, 50% തുകയ്ക്ക് വിൽപ്പന നടത്തിയിട്ടുള്ള കള്ള് പാപ്പുകൾ 50% റെൻ്റിലിന്റെ ആനുപാതിക റെൻ്റിലിനും, തൊഴിലാളി കമ്മിറ്റികളെ ഏൽപ്പിച്ചിട്ടുള്ള കള്ള് പാപ്പുകൾ നിലവിലെ 500 രൂപയ്ക്കും, നിലവിലുള്ള നിബന്ധനകൾക്കും, കള്ളപ്പാപ്പുകളുടെ കാര്യത്തിൽ നിലവിലുള്ള കോടതി കേസ്സിന് വിധേയമായും, 01/04/2013 മുതൽ 31/03/2014 വരെ നിബന്ധനകൾക്ക് വിധേയമായി, പരാമർശം (4), (5), (6) എന്നീ സർക്കാർ ഉത്തരവുകൾ പ്രകാരം, നിലവിലെ ലൈസൻസികൾക്ക്, ലൈസൻസ് ദീർഘിപ്പിച്ച് നൽകിയിരുന്നു. കൂടാതെ സംസ്ഥാനത്ത് വിവിധ കാരണങ്ങളാൽ ദീർഘകാലമായി വിൽപ്പന നടക്കാത്ത 993 കള്ളപ്പാപ്പുകളുടെ പ്രിവിലേജ്, 2012-13 വർഷത്തെ റെൻ്റിലിന്റെ ആനുപാതിക റെൻ്റിലിന്, കേരള അബ്കാരി ഷോപ്പ്സ് ഡിസ്പോസൽ റൂൾ 2002 ലെ, റൂൾ 3(1) പ്രകാരം, ശ്രീ.എസ്.പ്രേംജി ബഹു.ഹൈക്കോടതിയിൽ ഫയൽ ചെയ്തിരിക്കുന്ന WP(C) No.7945/2012 (P) നമ്പർ കേസിന്റെ അന്തിമ വിധിയ്ക്കും, ശ്രീ.എം.രാമചന്ദ്രൻ കമ്മീഷൻ റിപ്പോർട്ടിന്മേൽ സർക്കാർ സ്വീകരിക്കുന്ന നടപടികൾക്കും വിധേയമായി വിൽപ്പന നടത്തുന്നതിന്, 21/01/14ലെ ജി.ഒ.(എം.എസ്.)നം.10/14/നി.വ. പ്രകാരവും സർക്കാർ ഉത്തരവ് പുറപ്പെടുവിച്ചിട്ടുണ്ട്.

2) ഈ സാഹചര്യത്തിൽ, കള്ള് ചെത്ത് വ്യവസായത്തെ സംരക്ഷിക്കുന്നതിനായി, 2014-15 വർഷത്തേയ്ക്ക് കള്ളപ്പാപ്പുകൾ വിൽപ്പന നടത്തുന്നതിന്, 2014-15ലെ മദ്യനയം പുറപ്പെടുവിക്കേണ്ടതുണ്ട്. ഇതിനായി, കള്ള് ചെത്ത് വ്യവസായ തൊഴിലാളി യൂണിയനുകളുമായി, ബഹു.മത്സ്യബന്ധനവും തുറമുഖവും എക്സൈസും വകുപ്പ് മന്ത്രി, 23/01/14, 03/02/14 എന്നീ തീയതികളിൽ ചർച്ചകൾ നടത്തി. പ്രസ്തുത ചർച്ചകളിലെ തീരുമാനങ്ങളുടെ അടിസ്ഥാനത്തിൽ, പരാമർശം (7) പ്രകാരം, എക്സൈസ് കമ്മീഷണർ ശുപാർശ സമർപ്പിച്ചിട്ടുണ്ട്.

3) സർക്കാർ ഇക്കാര്യം വിശദമായി പരിശോധിച്ചു. റിട്ട.ജഡ്ജ് ശ്രീ.എം.രാമചന്ദ്രൻ കമ്മീഷന്റെ റിപ്പോർട്ടിന്മേൽ സർക്കാർ കൈക്കൊള്ളുന്ന നടപടികൾക്കും, ശ്രീ.എസ്.പ്രേംജി ബഹു.ഹൈക്കോടതിയിൽ ഫയൽ ചെയ്തിരിക്കുന്ന WP(C) No.7945/2012 (P) നമ്പർ കേസിന്റെ അന്തിമ വിധിയ്ക്കും വിധേയമായി, ചുവടെ പറയുന്ന വ്യവസ്ഥകൾ അനുസരിച്ച്, കള്ള്ചെത്ത് വ്യവസായവുമായി ബന്ധപ്പെട്ട 2014-15 വർഷത്തെ മദ്യനയം പ്രഖ്യാപിച്ച്, താഴെ പറയും പ്രകാരം ഉത്തരവ് പുറപ്പെടുവിക്കുന്നു.


1. ലൈസൻസിംഗ് സമ്പ്രദായത്തിലൂടെ 5-7 വരെയുള്ള കള്ളപ്പാപ്പുകളെ ഒരു ഗ്രൂപ്പായി തിരിച്ച്, നിലവിലുള്ള വ്യവസ്ഥയനുസരിച്ച് വിൽപ്പന നടത്തുന്നതാണ്.

2. ഉത്തരത്തിൽ വിൽപ്പന നടത്തുമ്പോൾ, ഒരു വ്യക്തിയ്ക്ക് 2 ഗ്രൂപ്പിൽ കൂടുതൽ വിൽപ്പന നടത്താൻ പാടില്ല.
3. കള്ള്ഷാപ്പുകൾ 3 വർഷത്തേയ്ക്ക് ഒന്നിച്ച് വിൽപ്പന നടത്തും. അത്തരത്തിൽ വിൽപ്പന നടത്തുമ്പോൾ "ഓരോ വർഷത്തെയും" റെന്റൽ തുക മുൻകൂട്ടി ഈടാക്കുന്നതാണ്.
4. വിൽപ്പന പോകാത്ത കള്ള് ഷാപ്പുകൾ, റെയ്ഞ്ച് / താലൂക്ക് അടിസ്ഥാനത്തിൽ വിൽപ്പന നടത്തുന്നതാണ്.
5. വിൽപ്പനയിൽ പോകാത്ത കള്ള്ഷാപ്പുകൾ, കള്ള് ചെത്ത് / ഷാപ്പ് തൊഴിലാളി കമ്മിറ്റികളെ, ഷാപ്പ് ഒന്നിന് 500 രൂപ റെന്റൽ ഈടാക്കി ഏൽപ്പിക്കുന്നതാണ്.
6. തൃശൂർ താലൂക്കിലെ, തൃശൂർ, കോലഴി, അന്തിക്കാട്, ചേർപ്പ് എന്നീ റെയ്ഞ്ചുകളിലെ കള്ള്ഷാപ്പുകൾ റെയ്ഞ്ച് അടിസ്ഥാനത്തിൽ വിൽപ്പന നടത്തുന്നതാണ്. കൂടാതെ, കൊടുങ്ങല്ലൂർ റെയ്ഞ്ചിലെ കള്ള് ഷാപ്പുകളും റെയ്ഞ്ച് അടിസ്ഥാനത്തിൽ വിൽപ്പന നടത്തുന്നതാണ്.
7. കള്ള്ഷാപ്പുകളുടെ നിലവിലുള്ള വാർഷിക റെന്റൽ മാറ്റമില്ലാതെ തുടരുന്നതാണ്.
8. ഓരോ ഷാപ്പിനും അവശ്യം വേണ്ടുന്ന ചെത്തുവ്യക്ഷങ്ങളുടെ എണ്ണം, 2013-14 വർഷത്തേക്ക് തന്നെയായിരിക്കും.
9. 2013-14 വർഷം കള്ള്ഷാപ്പ് നടത്തിയിരുന്നവർക്ക് മുൻഗണന നൽകുന്നതാണ്.
10. ഓരോ റെയ്ഞ്ചിലും, തെരഞ്ഞെടുക്കപ്പെട്ട ഒരു കള്ള്ഷാപ്പ്, മോഡൽ കള്ള്ഷാപ്പ് / റോഡി പാർലർ ആയി വിജ്ഞാപനം ചെയ്യും. പ്രസ്തുത ഷാപ്പ് ആധുനിക സൗകര്യങ്ങളോടു കൂടിയുള്ളതായിരിക്കും.

ഗവർണ്ണറുടെ ഉത്തരവിൻ പ്രകാരം,
 എ.അജിത്കുമാർ
 സെക്രട്ടറി

1. എക്സൈസ് കമ്മീഷണർ, തിരുവനന്തപുരം.
2. അക്സൗണ്ടന്റ് ജനറൽ (ആഡിറ്റ്/എ&ഇ), കേരളം, തിരുവനന്തപുരം.
3. അഡ്വക്കേറ്റ് ജനറൽ, എറണാകുളം (ആമുഖ കത്ത് മുഖേന).
4. എല്ലാ ജില്ലാ കളക്ടർമാർക്കും.
5. ധനകാര്യ വകുപ്പ്.
6. നിയമവകുപ്പ്.
7. വിവര പൊതുജനസമ്പർക്ക വകുപ്പ് (പ്രസിദ്ധീകരണത്തിന്).
8. സ്റ്റോക്ക് ഫയൽ / ഓഫീസ് കോപ്പി.

ഉത്തരവിൻപ്രകാരം


 സെക്ഷൻ ഓഫീസർ



കേരള സർക്കാർ

സംഗ്രഹം

നികുതി വകുപ്പ് - എക്സൈസ് - 2014-15-ലെ മദ്യനയം പ്രഖ്യാപിച്ച് - ഉത്തരവ് പുറപ്പെടുവിക്കുന്നു.

നികുതി (ജി) വകുപ്പ്

ജി.ഒ. (എം.എസ്) നം.139/2014/നി.വ. തിരുവനന്തപുരം, തീയതി 22/08/2014.

- പരാമർശം:-
1. 17-08-2011-ലെ ജി.ഒ. (എം.എസ്) നം 107/2011/നി.വ. ഉത്തരവ്.
 2. 19-07-2012-ലെ ജി.ഒ. (എം.എസ്) നം.130/2012/നി.വ. ഉത്തരവ്.
 3. 27-07-2013-ലെ ബഹു. കേരള ഹൈക്കോടതിയുടെ W.A. No.470/12 കേസിലെ വിധിന്യായം.
 4. 23-01-2013-ലെ ജി.ഒ. (എം.എസ്) നം.12/2013/നി.വ. ഉത്തരവ്.
 5. 04-03-2013-ലെ ജി.ഒ. (എം.എസ്) നം.28/2013/നി.വ. ഉത്തരവ്.
 6. 05-03-2014-ലെ ബഹു. സുപ്രീം കോടതിയുടെ C.A. No.3196-3198/2014 കേസിലെ വിധി
 7. ഏകാംഗ കമ്മീഷൻ ജസ്റ്റിസ് ശ്രീ. എം. രാമചന്ദ്രൻ 06-03-2014-ന് സമർപ്പിച്ച റിപ്പോർട്ട്.
 8. 12-02-2014-ലെ ജി.ഒ. (എം.എസ്) നം.22/2014/നി.വ. ഉത്തരവ്.
 9. 02-04-2014-ലെ ജി.ഒ. (എം.എസ്) നം.56/2014/നി.വ. ഉത്തരവ്.
 10. W.P. (C) 10006/2014 കേസിലെ 09-07-2014-ലെ വിധിന്യായം.
 11. W.P. (C) 23235/2013 കേസിലെ 19-06-2014-ലെ വിധിന്യായം.
 12. W.P. (C) 11964/2014 കേസിലെ 08-07-2014-ലെ ഉത്തരവ്.
 13. 14-08-2014-ലെ W.A. No.1121/14-ലെ ഇടക്കാല ഉത്തരവ്.
 14. 18-08-2014-ലെ 19929/ജി1/2014/നി.വ. നമ്പർ സർക്കാർ കത്ത്.

ഉത്തരവ്

കേരളീയ സമൂഹത്തിൽ വർദ്ധിച്ചു വരുന്ന മദ്യാസക്തിയും അതിൽ നിന്നും ഉടലെടുക്കുന്ന ഗുരുതരമായ ആരോഗ്യ-സാമൂഹ്യ പ്രശ്നങ്ങളും സർക്കാർ വളരെ ഗൗരവത്തോടെയാണ് വീക്ഷിക്കുന്നത്. ഈ വിപത്തിനെതിരെ പൊതുസമൂഹത്തിൽ നിന്നും ഉയർന്നു വന്ന ശക്തമായ വികാരം കണക്കിലെടുത്ത് കർശന നിർദ്ദേശങ്ങളോടു കൂടിയ 2011-12 -ലേക്കുള്ള മദ്യനയം പരാമർശം (1) പ്രകാരം പുറപ്പെടുവിച്ചിരുന്നു. എന്നാൽ അതനുസരിച്ച് കൊണ്ടുവന്ന നിയമ ഭേദഗതികൾ പരാമർശം (3) അനുസരിച്ച് ബഹു. കേരള ഹൈക്കോടതി റദ്ദാക്കിയതിനെത്തുടർന്ന് പരാമർശം (2) പ്രകാരം പുറപ്പെടുവിച്ച 2012-13 -ലെ മദ്യനയം പൂർണ്ണമായി നടപ്പിലാക്കാൻ കഴിയാതെ വരികയും, സർക്കാർ ബഹു. സുപ്രീം കോടതിയിൽ SLP (C) 26241-26243/12 നമ്പർ കേസ് ഫയൽ ചെയ്യുകയും ചെയ്തിരുന്നു. കൂടാതെ ഭാവിയിലെ സമഗ്ര മദ്യനയം പ്രഖ്യാപിക്കുന്നതിന് ശുപാർശകൾ സമർപ്പിക്കുന്നതിന് റിട്ട. ഹൈക്കോടതി ജഡ്ജി ശ്രീ. എം. രാമചന്ദ്രനെ ഏകാംഗ കമ്മീഷനായി

നിയമിച്ചു കൊണ്ടും, കമ്മീഷൻ റിപ്പോർട്ട് സർക്കാരിൽ സമർപ്പിച്ച് സർക്കാർ തീരുമാനം കൈക്കൊള്ളുന്നതുവരെ പുതിയ FL-3 ലൈസൻസുകൾ അനുവദിക്കേണ്ടതില്ലെന്ന സൂചിതിതമായ തീരുമാനം പരാമർശം (4) പ്രകാരം കൈക്കൊള്ളുകയും, പരാമർശം (5) പ്രകാരം കമ്മീഷന്റെ പരിഗണനാ വിഷയങ്ങൾ നിശ്ചയിച്ച് ഉത്തരവാകുകയും ചെയ്തിരുന്നു. ബഹു. സുപ്രീം കോടതിയിൽ സർക്കാർ ഫയൽ ചെയ്ത C.A. No.3196-3198/2014 നമ്പർ കേസുകളിലെ പരാമർശം (6) പ്രകാരം പുറപ്പെടുവിച്ച ഉത്തരവിൽ ചുവടെ പറയും പ്രകാരം ഉത്തരവായിരുന്നു.

“(i) The judgment rendered by the Division Bench is set-aside to the extent it interferes with the amendment brought in the year 2011. The deletion of three star hotels from the category of hotels eligible for FL3 licenses under Rule 13 (3) is held valid.

(ii) As far as the amendment brought in 2012 introducing the distance rule by way of addition of Rule (3E) in Rule 13 (3) is concerned, the same is held to be bad in law. The judgment of the Hon'ble High Court is confirmed to that extent.

(iii) The state government will not proceed to deny FL3 licences to hotels with a classification of four star and above by resorting to their deletion under rule 13 (3) until the report of the One-Man commission is received, and until it takes action against the non-standard restaurants which have been permitted under the sixth and seventh proviso of Rule 13(3).”

2. സുപ്രീം കോടതി മേൽ ഉത്തരവിൽ പരാമർശിച്ചിട്ടുള്ള 418 നിലവാരമില്ലാത്ത ഹോട്ടലുകൾ ഉൾപ്പെടെയുള്ളവയുടെ എഫ്.എൽ-3 ലൈസൻസുകൾ 01-04-2014 മുതൽ പുതുക്കുന്നതിന് എക്സൈസ് കമ്മീഷണർ ശുപാർശ സമർപ്പിച്ചിരുന്നു. എന്നാൽ ഇലക്ഷൻ കമ്മീഷൻ 05-03-2014-ന് പുറപ്പെടുവിച്ച മാതൃകാ പെരുമാറ്റച്ചട്ടം നിലനിൽക്കെ, 06-03-2014 -ന് ഏകാംഗ കമ്മീഷൻ സമർപ്പിച്ച റിപ്പോർട്ട് പരിഗണിച്ച് മദ്യനയം പ്രഖ്യാപിക്കാൻ കഴിയാതെവന്ന സാഹചര്യത്തിൽ, നിലവാരമില്ലാത്ത 418 ഹോട്ടലുകൾ ഒഴികെയുള്ള ഹോട്ടലുകളുടെ എഫ്.എൽ.-3 ലൈസൻസുകൾ ചുവടെ പറയുന്ന നിബന്ധനകൾക്ക് വിധേയമായി, താൽക്കാലികമായി പുതുക്കി നൽകുന്നതിനുള്ള അനുമതി നൽകിക്കൊണ്ട് പരാമർശം (9) പ്രകാരം ചുവടെ പറയും പ്രകാരം ഉത്തരവായിട്ടുണ്ട്.

“(i) സുപ്രീം കോടതിയുടെ ഉത്തരവിൽ പരാമർശിക്കുന്ന നിലവാരമില്ലാത്ത ബാർ ഹോട്ടലുകൾ ഒഴികെയുള്ള എഫ്.എൽ.3 ലൈസൻസുകൾ തെരഞ്ഞെടുപ്പ് കമ്മീഷന്റെ അനുമതിക്ക് വിധേയമായും, ചുവടെ പറയുന്ന നിബന്ധനകൾക്ക് വിധേയമായും, താൽക്കാലികമായി പുതുക്കി നൽകുവാൻ തീരുമാനിച്ചു.

(എ) ലൈസൻസ് കാലാവധി പൂർത്തിയാകുന്നതിനു മുൻപ് റദ്ദാക്കപ്പെടുവാനും തിരിച്ചെടുക്കുവാനും അധികാരമുണ്ടായിരിക്കുമെന്ന വ്യവസ്ഥയ്ക്ക് വിധേയമായി താൽക്കാലികമായി മാത്രമായിരിക്കും പുതുക്കി നൽകുക.

(ബി) ഏകാംഗ കമ്മീഷൻ ശുപാർശകളിന്മേൽ സർക്കാർ കൈക്കൊണ്ട മദ്യനയത്തിനു വിധേയമായി മാത്രമായിരിക്കും ലൈസൻസുകൾ പുതുക്കി നൽകുക.

(സി) തിരഞ്ഞെടുപ്പ് മാതൃകാ പെരുമാറ്റചട്ടം തീരുന്നതിനനുസരിച്ച് സർക്കാർ കൈക്കൊള്ളുന്ന തീരുമാനത്തിനു വിധേയമായിരിക്കും ലൈസൻസ് പുതുക്കി നൽകുക.

(ഡി) ലൈസൻസ് റദ്ദാക്കപ്പെടുന്നപക്ഷം ആനുപാതിക ഫീസ് തിരികെ നൽകുമെന്ന വ്യവസ്ഥയിന്മേൽ നിലവിലുള്ള ലൈസൻസ് ഫീസ് ഈടാക്കുന്നതായിരിക്കും.

(ii) മേൽപ്പറഞ്ഞ നിലവാരമില്ലാത്ത ബാർ ഹോട്ടലുകൾക്ക് ലൈസൻസുകൾ പുതുക്കി നൽകുന്ന കാര്യം ഏകാംഗ കമ്മീഷന്റെ റിപ്പോർട്ട് നികുതി വകുപ്പ് സെക്രട്ടറി പരിശോധിച്ച് സമർപ്പിക്കുന്ന ശുപാർശകളുടെ അടിസ്ഥാനത്തിൽ പരിഗണിക്കാനായി മാറ്റിവെച്ചു. ഇതു സംബന്ധിച്ച ശുപാർശകൾ ഒരു മാസത്തിനകം നികുതി വകുപ്പ് സെക്രട്ടറി സമർപ്പിക്കേണ്ടതാണ്.”

3. മദ്യനയം പ്രഖ്യാപിക്കുന്നതിൽ കാലതാമസം നേരിട്ടതിനാൽ കേരള ബാർ ഹോട്ടൽ അസോസിയേഷനും മറ്റുള്ളവരും ഫയൽ ചെയ്ത W.P.© 10006/2014, 10841/2014 അടക്കമുള്ള കേസുകളിൽ പരാമർശം (10) -ലെ ഉത്തരവ് പ്രകാരം ഒരു മാസത്തിനകം സർക്കാരിന്റെ മദ്യനയം പ്രഖ്യാപിക്കണമെന്ന് കോടതി ഉത്തര വാകുകയും, ഇതിൽ സർക്കാർ ഫയൽ ചെയ്ത ഹർജി പരിഗണിച്ച് 09-07-2014-ലെ ഉത്തരവ് പ്രകാരം 12-08-2014 വരെ സമയം ദീർഘിപ്പിച്ച് നൽകുകയും ചെയ്തിട്ടുണ്ട്. കൂടാതെ ഇൻഡ്യൻ മെഡിക്കൽ അസോസിയേഷൻ ബഹു. ഹൈക്കോടതിയിൽ ഫയൽ ചെയ്തിരുന്ന W.P.(C) 23235/2013 കേസിലെ പരാമർശം (11) -ലെ വിധി അനുസരിച്ച് പ്രസ്തുത W.P.(C) -യിലെ Exbt P3 നിവേദനത്തിൽ ആശുപത്രികളുടെ 200 മീറ്റർ ദൂരപരിധിക്കുള്ളിൽ FL1, FL3 ലൈസൻസുകൾ അനുവദിക്കുകയോ, പുതുക്കി നൽകുകയോ ചെയ്യരുതെന്നും, വിദേശ മദ്യചട്ടത്തിലെ ദൂരപരിധി നിയമത്തിൽ ആശുപത്രികളെയും ഉൾപ്പെടുത്തണമെന്നുമുള്ള ആവശ്യം അബ്കാരിനയ രൂപീകരണ വേളയിൽ പരിഗണിക്കാൻ തീരുമാനിച്ചിരുന്നു.

4. ബാറുകളുടെ സമയക്രമം, മദ്യം വില്ക്കുന്നതിനും വാങ്ങുന്നതിനുമുള്ള പ്രായപരിധി തെളിയിക്കുന്നതിന് തിരിച്ചറിയൽ കാർഡ് നിർബന്ധമാക്കണം എന്നിവ ജസ്റ്റിസ് രാമചന്ദ്രൻ കമ്മീഷൻ സമർപ്പിച്ച റിപ്പോർട്ട് പരിഗണിച്ച് തീരുമാനമെടുക്കണമെന്ന് W.P.(C) 11964/2014 കേസിലെ താത്കാലിക വിധിയിൽ, ബഹു. ഹൈക്കോടതി ഉത്തരവായിരുന്നു.

5. സംസ്ഥാന മനുഷ്യാവകാശ കമ്മീഷൻ പുറപ്പെടുവിച്ച ഉത്തരവിൽ ലൈസൻസുകളെ തമ്മിൽ വിവേചിക്കാതെയും, മൗലികാവകാശങ്ങൾക്ക് കോട്ടം തട്ടാതെയും, നിയമലംഘനം ഇല്ലാതെയും, Wednesbury's principles എതിരല്ലാതെയും അടച്ച ബാറുകളിൽ 2 സ്റ്റാർ സൗകര്യമുള്ള ബാറുകളെ തുറക്കാൻ അനുവദിക്കുകയും തുറന്ന ബാറുകളിൽ 2 സ്റ്റാർ സൗകര്യം ഇല്ലാത്തവ അടയ്ക്കുകയും വേണമെന്ന് നിരീക്ഷിച്ചിട്ടുണ്ട്.

6. മേൽപ്പറഞ്ഞ ബാർ ഹോട്ടൽ അസോസിയേഷന്റെ കേസുകളിലെ ബഹു. സിംഗിൾ ബഞ്ചിന്റെ ഉത്തരവിനെതിരെ ശ്രീ. കെ. വി. സദാനന്ദൻ മുതൽപേർ ഫയൽ ചെയ്ത W.A.1121/2014 നമ്പർ കേസിലെ 14-08-2014 -ലെ ബഹു. കോടതി ഉത്തരവ് പ്രകാരം, നിലവാരമില്ലാത്ത 418 ബാർ ഹോട്ടലുകളിൽ പരിശോധന നടത്തി റിപ്പോർട്ട് സമർപ്പിക്കുന്നതിന് എക്സൈസ് കമ്മീഷണർക്ക് പരാമർശം (14) പ്രകാരം നൽകിയ നിർദ്ദേശം അനുസരിച്ച് പരിശോധനകൾ നടന്നു വരുന്നുണ്ട്. എക്സൈസ് കമ്മീഷണറുടെ പരിശോധനാ റിപ്പോർട്ടും, സർക്കാരിന്റെ അതിന്മേലുള്ള അഭിപ്രായവും, സർക്കാരിന്റെ 2014-15 - ലെ അബ്കാരി നയവും 26-08-2014 -ന് ബഹു. കേരള ഹൈക്കോടതിയ്ക്ക് സമർപ്പിക്കേണ്ടതുണ്ട്.

7. മദ്യത്തിന്റെ ഉൽപ്പാദനവും ലഭ്യതയും കുറയ്ക്കുന്നത് ലക്ഷ്യമാക്കി സർക്കാർ സ്വീകരിച്ച നിരവധി നടപടികൾക്ക് ശേഷവും മദ്യം കേരളത്തിന്റെ സാമൂഹിക വിപത്തായി തുടരുന്നു എന്ന് സർക്കാരിന് ബോധ്യപ്പെട്ടിട്ടുണ്ട്. ഇത് നമ്മുടെ നാടിനെയും കുടുംബങ്ങളെയും വ്യക്തികളെയും പല രീതികളിലും ദോഷകരമായി ബാധിക്കുന്നുണ്ട്. ഈ സാഹചര്യത്തിൽ കൂടുതൽ നടപടികൾ ആവശ്യമാണെന്ന് സർക്കാർ കരുതുന്നു. ബഹു. സുപ്രീം കോടതി, ഹൈക്കോടതി, മനുഷ്യാവകാശ കമ്മീഷൻ എന്നിവയുടെ വിവിധ കേസുകളിലെ ഉത്തരവുകളും, ജസ്റ്റിസ് എം. രാമചന്ദ്രൻ കമ്മീഷൻ റിപ്പോർട്ടിലെ ശുപാർശകളും പരിഗണിച്ച് മദ്യനയം പ്രഖ്യാപിച്ച് ഉത്തരവാകേണ്ടതുണ്ട്.

8. മദ്യരഹിത കേരളം എന്ന ലക്ഷ്യം കൈവരിക്കുന്നതിലേക്ക് താഴെ പറയുന്ന കർശന നടപടികൾ അടിയന്തിരമായി കൈക്കൊള്ളേണ്ടതുണ്ടെന്ന് സർക്കാരിന് ബോധ്യപ്പെട്ടതിനാൽ, 2014-15 -ലെ മദ്യനയം, ചുവടെ പറയുന്ന മാനദണ്ഡങ്ങളനുസരിച്ച് പ്രഖ്യാപിച്ച് ഉത്തരവാകുന്നു.


1. ഇനി മുതൽ 5 സ്റ്റാർ ഹോട്ടലുകൾക്ക് മാത്രമേ ബാർ ലൈസൻസുകൾ അനുവദിക്കുകയുള്ളൂ. നിലവിൽ താൽക്കാലികമായി ലൈസൻസ് പുതുക്കി നൽകി പ്രവർത്തിച്ചു വരുന്ന 5 സ്റ്റാർ ഹോട്ടലുകളുടെ ബാർ ലൈസൻസുകൾ ഒഴികെയുള്ളവയുടെ ലൈസൻസ് റദ്ദു ചെയ്യുന്നതാണ്. നിലവാരമില്ലാത്തതെന്ന് ബഹു. സുപ്രീം കോടതി വിധിയിൽ പരാമർശിച്ചിട്ടുള്ള 418 ഹോട്ടലുകളുടേയും ബാർ ലൈസൻസുകൾ പുതുക്കേണ്ടതില്ലായെന്ന് സർക്കാർ തീരുമാനിച്ചു.
2. കേരള സ്റ്റേറ്റ് ബിവറേജസ് കോർപ്പറേഷന്റെ 338 FL1 ഔട്ട്ലെറ്റുകളുടെയും, കൺസ്യൂമർ ഫെഡിന്റെ 46 ഔട്ട്ലെറ്റുകളുടെയും 10% ഔട്ട്ലെറ്റുകൾ വീതം 2014 ഒക്ടോബർ 2 മുതൽ ഒരോ വർഷവും നിർത്തലാക്കുന്നതാണ്.
3. ബിവറേജസ് കോർപ്പറേഷൻ വഴി വില്ക്കുന്ന വീര്യം കൂടിയ മദ്യം ക്രമേണ കുറച്ചു കൊണ്ടുവരുന്നതാണ്.
4. ബാറുകൾ നിർത്തലാക്കുന്നതുമൂലം തൊഴിൽ നഷ്ടപ്പെടുന്ന തൊഴിലാളികളെയും മദ്യാസക്തിക്കടിമപ്പെട്ടവരെയും പുനരധിവസിപ്പിക്കുന്നതിന് “പുനർജനി 2030” എന്ന പ്രത്യേക പദ്ധതി ആരംഭിക്കുന്നതാണ്. ഇതിനായി കെ.എസ്.ബി.സി. -യിലൂടെ വില്പന നടത്തുന്ന മദ്യത്തിന്റെ വില്പന നികുതിയിന്മേൽ 5% സെസ്സ് ഏർപ്പെടുത്തുന്നതാണ്.
5. സമൂഹത്തിൽ മൊത്തത്തിലും വിദ്യാഭ്യാസ സ്ഥാപനങ്ങളിൽ പ്രത്യേകിച്ചും മദ്യവർജ്ജന പ്രചാരണ പരിപാടി ഉൾജ്ജ്വലിപ്പിക്കുന്നതാണ്.
6. എല്ലാ ഞായറാഴ്ചകളും ഡ്രൈവേ ആയി പ്രഖ്യാപിക്കുന്നതാണ്. 2014 ഒക്ടോബർ 5 ഞായറാഴ്ച മുതൽ ഇതു നടപ്പിലാക്കുന്നതാണ്.
7. പരമ്പരാഗത കള്ള് ചെത്ത് വ്യവസായത്തെ സംരക്ഷിക്കുകയും ചെത്തു തൊഴിലാളികൾക്ക് തൊഴിൽ സംരക്ഷണവും ഉറപ്പു വരുത്തുന്നതാണ്.
8. പുട്ടുന്ന ബാറുകളിലെ ജീവനക്കാരെയും സ്റ്റിക്കർ ഒട്ടിക്കുന്ന ജോലിയിൽ ഏർപ്പെട്ടിരിക്കുന്നവരെയും പുനരധിവസിപ്പിക്കുന്നതിനു വേണ്ട നടപടി സ്വീകരിക്കുന്നതാണ്. തൊഴിൽ നഷ്ടപ്പെടുന്ന ജീവനക്കാരെ സംരക്ഷിക്കുന്ന രണ്ട് പദ്ധതികൾക്കും വേണ്ടി കേരള ആൾക്കഹോൾ എഡ്യൂക്കേഷൻ റിസർച്ച്, റീഹാബിലിറ്റേഷൻ & കോമ്പൻസേഷൻ ഫണ്ട് (KAERCF) രൂപീകരിക്കുന്നതാണ്. മദ്യപാനത്തിനെതിരെ പ്രചാരണം നടത്തുക, ഇത്


സംബന്ധിച്ച് ഡേറ്റു സമാഹരിക്കുക, മദ്യപാനംമൂലം തകർന്നവരെ സംരക്ഷിക്കുക, തൊഴിൽ നഷ്ടപ്പെട്ടവർക്ക് പുനരധിവാസം തുടങ്ങിയ ആവശ്യങ്ങൾക്കുവേണ്ടി പ്രസ്തുത ഫണ്ട് ഉപയോഗിക്കും. പൊതുജനങ്ങളിൽ നിന്നുമുള്ള സംഭാവനയിലൂടെയും ഇതിനുള്ള പണം കണ്ടെത്തും.

9. ഉത്തരവ് അടിയന്തിരമായി നടപ്പിലാക്കുന്നതിന് എക്സൈസ് കമ്മീഷണറും, കെ.എസ്.ബി.സി. മാനേജിംഗ് ഡയറക്ടറും നടപടി കൈക്കൊള്ളേണ്ടതും നിയമ ഭേദഗതിക്കുള്ള ശുപാർശകൾ അടിയന്തിരമായി സർക്കാരിൽ സമർപ്പിക്കേണ്ടതുമാണ്.

ഗവർണ്ണറുടെ ഉത്തരവിൻ പ്രകാരം,
എ. അജിത്കുമാർ
സെക്രട്ടറി.

1. അക്കൗണ്ടൻ്റ് ജനറൽ (എ & ഇ / ആഡിറ്റ്) കേരളം, തിരുവനന്തപുരം.
2. അഡ്വക്കേറ്റ് ജനറൽ, എറണാകുളം.
3. എക്സൈസ് കമ്മീഷണർ, തിരുവനന്തപുരം.
4. മാനേജിംഗ് ഡയറക്ടർ, കെ.എസ്.ബി.സി.
5. സെക്രട്ടറി, കേരള നിയമസഭ, തിരുവനന്തപുരം.
6. രജിസ്ട്രാർ, കേരള സംസ്ഥാന മനുഷ്യാവകാശ കമ്മീഷൻ, തിരുവനന്തപുരം.
7. ഡയറക്ടർ, പൊതുജന സമ്പർക്ക വകുപ്പ്. (പ്രസിദ്ധീകരണത്തിനായി)
8. നിയമ/ധനകാര്യ/റവന്യൂ വകുപ്പുകൾക്ക്.
9. സ്റ്റോക്ക് ഫയൽ/ ഓഫീസ് കോപ്പി.

ഉത്തരവിൻ പ്രകാരം,

സെക്ഷൻ ഓഫീസർ.



കേരള സർക്കാർ
സംഗ്രഹം

നികുതി വകുപ്പ് - എക്സൈസ് - 2014-15-ലെ മദ്യനയം - പുതുക്കിയ ഉത്തരവ് പുറപ്പെടുവിച്ച് - ഉത്തരവാകുന്നു.

നികുതി (ജി) വകുപ്പ്

ജി.ഒ.(എം.എസ്)നം.205/2014/നി.വ.

തിരുവനന്തപുരം, തീയതി: 20/12/2014.

പരാമർശം:- 22/8/2014-ലെ ജി.ഒ.(എം.എസ്) നം.139/2014/നി.വ.

ഉത്തരവ്

കേരളീയ സമൂഹത്തിൽ വർദ്ധിച്ചുവരുന്ന മദ്യാസക്തിയും അതിൽ നിന്നും ഉടലെടുക്കുന്ന ഗുരുതരമായ സാമൂഹിക പ്രശ്നങ്ങളും കണക്കിലെടുത്ത് 5.3.2014-ലെ ബഹു.സുപ്രീം കോടതിയുടെ സി.എ.നം.3196-3198/2014 കേസിലെ വിധിയുടേയും, സമഗ്ര മദ്യനയ രൂപീകരണത്തിനുള്ള ശുപാർശകൾ സമർപ്പിക്കുന്നതിന് രൂപീകരിച്ച റിട്ടന്യൂർഡ് ഹൈക്കോടതി ജഡ്ജി ശ്രീ.എം.രാമചന്ദ്രൻ എകാദശ കമ്മീഷന്റെ റിപ്പോർട്ടിലെ വസ്തുതകൾ പരിഗണിച്ചും, 'മദ്യരഹിത കേരളം' എന്ന ലക്ഷ്യം കൈവരിക്കുന്നതിന് പഞ്ചനക്ഷത്ര ഹോട്ടലുകൾ ഒഴികെയുള്ള ബാർ ഹോട്ടലുകളുടെ ലൈസൻസ് റദ്ദാക്കുന്നതാണ്, ഞായറാഴ്ച ഡ്രൈഡേ ആയി പ്രഖ്യാപിക്കുന്നതാണ്, കെ.എസ്.ബി.സിയുടേയും കൺസ്യൂമർ ഫെഡ്റേഷൻറയും റീട്ടെയിൽ ഔട്ട്ലെറ്റുകൾ ഓരോ വർഷവും 10% കുറയ്ക്കുക മുതലായ വ്യവസ്ഥകളോടെ 2014-15 വർഷത്തെ മദ്യനയം പരാമർശം പ്രകാരം പ്രഖ്യാപിച്ച് ഉത്തരവ് പുറപ്പെടുവിച്ചിരുന്നു.

2. മദ്യവർജ്ജനവും മദ്യനിരോധനവും സമന്വയിപ്പിച്ചുകൊണ്ടുള്ള 2014-15-ലെ മദ്യനയത്തിനെതിരെ ബഹു.ഹൈക്കോടതിയിൽ നിന്നും ചില നിരീക്ഷണങ്ങൾ വന്നതിനാലും, അടച്ചിട്ട ബാറുകളിലെ തൊഴിലാളികളുടെ ജീവനോപാധി നഷ്ടപ്പെടുന്ന സാഹചര്യം കണക്കിലെടുത്തും, ഞായറാഴ്ച ഡ്രൈഡേ ആയി പ്രഖ്യാപിച്ചതുമാത്രമല്ല തൊഴിൽ - വിനോദസഞ്ചാര മേഖലകളിൽ ഉണ്ടായിട്ടുള്ള ആഘാതങ്ങൾ പരിഹരിക്കുന്നതിനും, 2014-15 വർഷത്തെ മദ്യനയത്തിന്റെ അടിസ്ഥാന ഘടനയിൽ മാറ്റം വരാതെ മദ്യനയം പ്രായോഗികമാക്കുന്നതിന് ചുവടെ പറയുന്ന മാനദണ്ഡങ്ങളോടെ പരാമർശത്തിലെ ഉത്തരവ് ഭേദഗതി ചെയ്ത് ഉത്തരവാകുന്നു.

- 1) ഞായറാഴ്ചകളിലെ ഡ്രൈഡേ ഒഴിവാക്കുന്നതാണ്.
- 2) ബാറുകളുടെ പ്രവർത്തന സമയം നിലവിലെ 15 മണിക്കൂറിൽ നിന്ന് 12 1/2 മണിക്കൂറായി കുറവു ചെയ്തുകൊണ്ട് രാവിലെ 9.30 മുതൽ രാത്രി 10 വരെയാണിരിക്കണമെന്നും.
- 3) 31.3.2014-ൽ പ്രവർത്തിച്ചിരുന്ന ഹൈജീനിക ആയ ബാർ ഹോട്ടലുകൾക്ക്, ഓരോ ബാറിലും ഉണ്ടായിരുന്ന എല്ലാ തൊഴിലാളികൾക്കും തൊഴിൽ കൊടുക്കണമെന്ന

വ്യവസ്ഥയിൽ ബിയർ-വൈൻ പാർലറുകൾ അനുവദിക്കുന്നതാണ്. മുൻപ് ബാർ ലൈസൻസ് ഉണ്ടായിരുന്നതുകൊണ്ട് നിലവിൽ അനുവദിക്കുന്ന എഫ്.എൽ-1 ലൈസൻസുകൾ ബാർ ലൈസൻസിന്റെ തുടർച്ചയായി കണക്കാക്കിയെടുത്ത് തുടർ നടപടി സ്വീകരിക്കുന്നതാണ്.


- 4) 3 സ്റ്റാർ, 4 സ്റ്റാർ ഹോട്ടലുകൾക്ക് പുതുതായി അനുമതി നൽകുകയുണ്ടായി. എന്നാൽ 5 സ്റ്റാറിനും അതിനു മുകളിലുള്ള സ്റ്റാർ ഹോട്ടലുകൾക്കും ബാർ ലൈസൻസ് നൽകാൻ എന്ന തീരുമാനം നിലനിൽക്കുന്നതാണ്.
- 5) ബഹു. ഹൈക്കോടതിയുടെ നിർദ്ദേശം പരിഗണിച്ച് നാഷണൽ ഹൈവെയുടേയും സംസ്ഥാന ഹൈവെയുടേയും ഓരോത്തുള്ള കേരള സ്റ്റേറ്റ് ബിവറേജസ് കോർപ്പറേഷന്റെയും കൺസ്യൂമർ ഫെഡറേഷന്റെയും 10% ഔട്ട്ലെറ്റുകൾ 2015 ജനുവരി 1 മുതൽ അടച്ചിടും.
- 6) മദ്യനയത്തിലെ പുതിയ മാറ്റങ്ങളുടെ ആഘാതം സംബന്ധിച്ച് ഒരു പഠനം എക്സ്പെർട്ട് കമ്മിറ്റിയെക്കൊണ്ട് പരിശോധിക്കുന്നതാണ്.

3. ഈ ഉത്തരവ് അടിയന്തിരമായി നടപ്പിലാക്കുന്നതിന് എക്സൈസ് കമ്മീഷണറും, കെ.എസ്.ബി.സി മാനേജിംഗ് ഡയറക്ടറും നടപടി കൈക്കൊള്ളേണ്ടതും നിയമ ഭേദഗതിക്കുള്ള ശുപാർശകൾ അടിയന്തിരമായി സർക്കാരിൽ സമർപ്പിക്കേണ്ടതുമാണ്.

4. പരാമർശത്തിലെ ഉത്തരവ് മേൽ പ്രകാരമുള്ള ഭേദഗതികളോടെ നിലനിൽക്കുന്നതാണ്.

(ഗവർണ്ണറുടെ ഉത്തരവിൻ പ്രകാരം)
 രബീന്ദ്ര അഗർവാൾ
 ഗവൺമെന്റ് സെക്രട്ടറി

- 1. അക്കൗണ്ടന്റ് ജനറൽ (എ & ഇ / ഓഡിറ്റ്), കേരളം, തിരുവനന്തപുരം
- 2. അഡ്വക്കേറ്റ് ജനറൽ, എറണാകുളം;
- 3. എക്സൈസ് കമ്മീഷണർ, തിരുവനന്തപുരം.
- 4. എം.ഡി., കെ.എസ്.ബി.സി.
- 5. എം.ഡി., കൺസ്യൂമർഫെഡ്, എറണാകുളം.
- 6. സെക്രട്ടറി, കേരള നിയമസഭ, തിരുവനന്തപുരം.
- 7. രജിസ്ട്രാർ, കേരള സംസ്ഥാന മനുഷ്യാവകാശ കമ്മീഷൻ, തിരുവനന്തപുരം.
- 8. ഡയറക്ടർ, പൊതുജന സമ്പർക്ക വകുപ്പ് (പ്രസിദ്ധീകരണത്തിനായി)
- 9. നിയമ/ധനകാര്യ/റവന്യൂ വകുപ്പുകൾക്ക്.
- 10. സ്റ്റോക്ക് ഫയൽ/ഓഫീസ് കോപ്പി.

ഉത്തരവിൻ പ്രകാരം

 സെക്ഷൻ ഓഫീസർ.